

>

Title: Need to set up a Central Medical University in Chhattarpur district, Madhya Pradesh.

**श्री वीरेंद्र कुमार (टीकमगढ़):** मध्य प्रदेश का टीकमगढ़ छतरपुर संसदीय क्षेत्र भौगोलिक दृष्टि से उत्तर प्रदेश से लगे हुए भाग पर मध्य प्रदेश की सीमा पर स्थित है जहां अभी तक रेल सुविधाएं प्रारंभ नहीं हो पायी हैं। अतः भीषण यातायात दुर्घटनाओं के होने पर घायलों को एवं गंभीर बीमारी से ग्रसित इमरजेंसी वाले मरीजों को झांसी से होकर ग्वालियर ले जाना पड़ता है अथवा भोपाल, इन्दौर दोनों ही स्थितियों में काफी कठिनाइयों का सामना करना पड़ता है। कई बार मरीज दूरी होने तथा समय पर चिकित्सा नहीं मिल पाने के कारण रास्ते में ही दम तोड़ देता है। केंद्र सरकार के द्वारा दूरस्थ क्षेत्रों में स्वास्थ्य सुविधाओं के विस्तार की दृष्टि से देश के कई राज्यों में सेंट्रल मेडिकल यूनिवर्सिटी खोली जाना प्रस्तावित है। छतरपुर के आसपास शासकीय भूमि भी काफी उपलब्ध है।

अतः केंद्र सरकार से अनुरोध है कि टीकमगढ़ छतरपुर एवं साथ लगे उत्तर प्रदेश के जिले झांसी ललितपुर, मथेबा, बांदा आदि की स्वास्थ्य सेवाओं को प्रभावी बनाने तथा बुंदेलखंड में स्वास्थ्य सुविधाओं का लाभ गरीबों तक पहुंचाने के लिए छतरपुर जिले में सेंट्रल मेडिकल यूनिवर्सिटी बनवाने का सहयोग करें।